

ОСНОВЕН СУД КРИВА ПАЛАНКА
СУ бр. 274/17-4
12.12.2017 година
КРИВА ПАЛАНКА

Документ за производство трговија и ус.
Дано в Добра Митев извоз - исп.
Еп 113/2017
15.12.2017 год.
Штип

ДОГОВОР ЗА ЈАВНА НАБАВКА

Склучен на ден 12.12.2017 година во Крива Паланка, помеѓу:

ДОГОВОРНИОТ ОРГАН: Основен суд Крива Паланка, ул. „Свети Јоаким Осоговски“ бр. 142, со ЕМБС 4027434, претставуван од Претседателот на судот Анкица Димитровска (во натамошен текст-Договорен орган), и

ЕКОНОМСКИОТ ОПЕРАТОР - ПОНУДУВАЧОТ: Друштво за производство, трговија и услуги „ДОНА - М“ Добре Митев ДООЕЛ извоз-увоз, Штип, ул. Кирил и Методи, бр. 3, со ЕМБС 4216296, претставуван од овластено лице Сузана Цафовска од Штип, (во натамошниот текст - Носител на набавката).

I. ПРЕДМЕТ НА ДОГОВОРОТ

Член 1

Предмет на овој договор е набавка на униформа за припадниците на судската полиција при Основен суд Крива Паланка и тоа: набавка на четири парчиња кратки виндјакни, набавка на четири парчиња панталони летни, набавка на осум парчиња кошули со кратки ракави и набавка на четири парчиња кошули со долги ракави, сите машки, согласно објавениот оглас бр. 5/2017 на ЕСЈН и одлуката за избор на најповолна понуда, СУ.бр. 274/17-3 од 07.12.2017 година.

II. ИСПОРАКА И ПРИЕМ НА СТОКИТЕ

Член 2

Носителот на набавката е должен предметот на договорот да го испорача до седиштето на договорниот орган - судот, по претходно добиена писмена нарачка (по пошта или на e-mail), од овластено лице на договорниот орган, во рок од 5-pet дена, сметано од денот на добивање на нарачката, при што договорниот орган се обврзува приемот на количеството да го потврди на соодветен документ (испратница и сл.), со внесување на личните податоци на лицето овластено за прием.

Член 3

Испорачаната стока - униформа на судската полиција (кратки виндјакни, панталони машки, кошули со кратки ракави и кошули со долги ракави, сите машки) по своите карактеристики треба да одговараат на пропишаните технички спецификации од тендерската документација.

Договорниот орган може да го рекламира количеството и квалитетот на испорачаните стоки, во рок од 8-осум дена од приемот на истите, при што е должен да изготви записник за утврдените недостатоци, кој го потпишува

овластеното лице за прием кај договорниот орган и овластено лице на носителот на набавката.

Носителот на набавката е должен да ја разгледа рекламијата и најдоцна во рок од 8-осум дена да го извести договорниот орган за основаноста на рекламијата и за мерките што ќе бидат преземени.

III. ЦЕНИ, УСЛОВИ, НАЧИН И РОК НА ПЛАЌАЊЕ

Член 4

Униформата на судската полиција, договорниот орган ја купува за вкупна цена во износ од 32.772,00 денари (триесет и две илјади седумстотини седумдесет и два) денари без вклучен ДДВ од 18 %, односно за вкупна цена во износ од 38.671,00 (триесет и осум илјади шестотини седумдесет и еден) денари со вклучен ДДВ од 18 %, од кои: кратките винџакни за вкупна цена во износ од 13.892,00 (тринаесет илјади осумстотини девеесет и два) денари без вклучен 18% ДДВ, панталоните летни за вкупна цена во износ од 6.560,00 (шест илјади петстотини и шеесет) денари без вклучен 18% ДДВ, кошулите со кратки ракави за вкупна цена во износ од 7.440,00 (седум илјади четиристотини и четириесет) денари без вклучен 18% ДДВ и кошулите со долги ракави за вкупна цена во износ од 4.880,00 (четири илјади осумстотини и осумдесет) денари без вклучен 18% ДДВ, а согласно техничките спецификации од тендерската документација на договорниот орган.

Носителот на набавката е должен стоките предмет на овој договор да ги испорача согласно поднесените конечни цени за кратки винџакни, панталони машки, кошули со кратки ракави и кошули со долги ракави, сите машки, а кои цени се единствени и поволни, и истите ќе бидат фиксни (непроменливи) за целото времетраење на договорот за јавна набавка.

Член 5

Како ден на испорака на стоките се смета денот кој е вписан во документот за прием на стоките.

За испорачаните стоки, договорниот орган е должен да му ја плати на носителот на набавката фактурираната цена, доколку е во согласност со цените утврдени во членот 4 од овој договор.

Начинот на плаќање е вирмански, по испорака на стоките и достава на фактурата со испратница, во рок од 15 (петнаесет) дена од денот на приемот на фактурата со испратница во архивата на договорниот орган, при што носителот на набавката е должен во фактурата да го наведе бројот и датумот на огласот.

IV. ОДГОВОРНОСТ НА ДОГОВОРНИТЕ СТРАНИ

Член 6

Доколку носителот на набавката испорачува стоки со карактеристики спротивни на бараните технички спецификации, и по писмена опомена од договорниот орган, во рок од 8 (осум) дена не го одстрани недостатокот, како и во случај кога носителот на набавката и покрај писмената опомена, доцни со испораката на стоките без оправдани причини, договорниот орган има право да го раскине договорот и да бара надомест на штета.

Член 7

Во случај договорниот орган да задоцни со плаќањето на фактурата од неоправдани причини, носителот на набавката има право на казнена камата определена со закон.

V. ОСЛОБОДУВАЊЕ ОД ОДГОВОРНОСТ

Член 8

Договорните страни се ослободуваат од одговорност за превземените обврски по овој договор во случаи, настани и околности што се предизвикани независно од волјата на договорните страни, а што го отежнуваат или оневозможуваат исполнувањето на договорот.

VI. ЗАВРШНИ ОДРЕДБИ

Член 9

Овој договор стапува на сила од моментот на неговото потпишување од страна на овластените претставници на договорните страни.

Член 10


Во случај да настане спор помеѓу договорните страни во врска со одредбите на овој договор, истите ќе настојуваат спорот да го решат спогодбено, а доколку не се постигне спогодба, за решавање на настанатите спорови, ќе биде надлежен стварно надлежниот суд во Скопје.

Член 11

Овој договор е склучен во 4 (четири) еднообразни примероци, од кои по 2 (два) примероци за секоја договорна страна.

НОСИТЕЛ НА НАБАВКАТА
ДПТУ „ДОНА - М“ ДООЕЛ ШТИП,

Овластено лице,
Сузана Цафовска





ДОГОВОРЕН ОРГАН
Основен суд Крива Паланка,

Претседател,
Анкица Димитровска

